

இனிமையான குழந்தைகளே - இப்போது நாம் இந்த உலகம், உட்பட அனைத்தையும் விட்டு விட்டு நம்முடைய வீடு சாந்தி தாமம் போகிறோம். பிறகு சுகதாமம் வருகிறோம் என்ற குவி உங்களுக்கு இருக்க வேண்டும்.

கேள்வி: இந்த நாதக்கான (நுணுக்கமான) வழியில் நிரந்தரமாக முன்னேறிச் செல்ல எந்த எச்சரிக்கை நிச்சயமாக வைக்க வேண்டும்?

பதில்: ஒரு போதும் யாராவது வீணான அல்லது சைத்தான் விஷயங்களை கூறினார்கள் என்றால் அவர்களை நண்பர்களாக்கிக் கொள்ளக் கூடாது. ஆம், என்று கூறி நிந்திக்க கூடிய விஷயங்களைக் கேட்பது பாபாவின் கட்டளைக்குக் கீழ்படியாதது போன்றதாகும். ஆகவே இரக்க மனமுடையவராகி அவர்களுடைய பழக்கத்தை நீக்க வேண்டும். பாபாவின் கட்டளைக்குக் கீழ்படிந்தவராக வேண்டும். ஞான மையை இட்டுக் கொள்ள வேண்டும். இது மிகவும் நாகுக்கான (நுணுக்கமான) வழியாகும். இதில் எச்சரிக்கையுடன் நடந்தால் தான் முன்னேறிக் கொண்டே இருக்கலாம்.

பாட்டு: இந்த பாவ உலகத்திலிருந்து.....

ஓம் சாந்தி. இனிமையான குழந்தைகளே! இப்போது நீங்கள் புத்திசாலியாகி இருக்கிறீர்கள். மேலும் முதலில் நாம் எவ்வளவு முட்டாளாக இருந்தோம் என்பதை உணர்கிறீர்கள். இது பதீத உலகம். இந்த பாரதத்தில் தேவி தேவதைகளின் இராஜ்யம் இருந்த போது பரிசுத்தமாக, சுகமுடையவர்களாக இருந்தார்கள் என்பதைக் கூட புரிந்துக் கொள்ளவில்லை. அதில் எந்த குப்த விஷயமும் இல்லை. சொர்க்கத்தில் எப்போதும் சுகம் இருக்கும் என்ற நிச்சயமும் இல்லை. சொர்க்கத்தை பற்றி யாருக்கும் தெரியவில்லை. அங்கேயும் துக்கம் இருந்தது என்று மனிதர்கள் நினைக்கிறார்கள். இது முட்டாள் தனமாகும். இப்போது குழந்தைகளாகிய நீங்கள் புத்திசாலியாகிறீர்கள். பாபா வந்து புரிய வைத்திருக்கிறார் அவருடைய ஸ்ரீமத்படி நீங்கள் செல்கிறீர்கள். இவர் பதீத பாவனர் என்று மனிதர்கள் கூறுகிறார்கள். சொர்க்கம் பாவனமான உலகமாக இருந்தது. பாவனமான உலகத்திலும் துக்கம் இருந்தது என்றால் இந்த உலகமே துக்க உலகமாகும். பிறகு பாடலும் தவறாகி விடுகிறது. பாபா எங்கே ஓய்வு, சுகம், அமைதி இருக்கிறதோ அங்கே அழைத்துச் செல்லுங்கள் என்கிறார்கள். சொர்க்கம் தங்கப் பறவையாக இருந்தது என குழந்தைகள் அறிகிறீர்கள். தேவி தேவதைகள் இருந்தார்கள். நாங்கள் ஒருவருக்கொருவர் துக்கம் கொடுக்கவில்லை என்று கூறுகிறார்கள். ஆனால் இந்த சுக, துக்கம் அனைத்தும் பரம்பரையாக வந்துக் கொண்டிருக்கிறது எனவும் கூறுகிறார்கள். கிருஷ்ணர் மீது கூட பொய்யான களங்கத்தைக் கூறிவிட்டனர். பதீதர்களின் திருஷ்டியைப் போன்று சிருஷ்டி என கூறுகிறார்கள். முழு உலகமும் பதீதமாக இருக்கிறது என நினைக்கிறார்கள். இச்சமயம் அவர்களின் திருஷ்டியும் பதீதமாக இருக்கிறது. முழு சிருஷ்டியும் பதீதமாக இருக்கிறது என நினைக்கிறார்கள். பரம்பரையாகவே பதீத தன்மை வந்துக் கொண்டிருக்கிறது என கூறுகிறார்கள்.

இப்போது குழந்தைகளாகிய உங்களுக்குள் புரிந்துக் கொள்ளும் திறன் வருகிறது. இருப்பினும் வரிசைக்கிரமத்தில். குழந்தைகளுக்கு பரம்பிதா பரமாத்மாவின் டைரக்ஷன் கிடைத்திருக்கிறது. அனைத்து ஆத்மாக்களும் பதீதமாக இருக்கிறார்கள். பதீத ஆத்மாவிற்கு பாவ ஆத்மா என்று பெயர். ஆத்மாக்களுக்குத் தான் தந்தை வந்து புரிய வைக்கிறார். பாபா ஆத்மாக்களுடன் பேசுகின்றார். நீங்கள் என்னுடைய அழியாத குழந்தைகள். பிறகு தாய் தந்தை என்று கூட கூறுகிறீர்கள். இந்த உலகத்தில் வேறு யாருக்கும் பிதாபுரீ (தந்தை) என்று கூற முடியாது. ஸ்ரீ என்றால் சிரேஷ்டமானவர். ஆனால் இங்கே ஒரு மனிதன் கூட சிரேஷ்டமாக இல்லை. இது ஒருவருடைய மகிமையாகத்தான் இருக்க முடியும். சரி, நீங்கள் இச்சமயம் இவருக்குக் கூறலாம். ஏனென்றால், சிரேஷ்டமாவதற்காக சன்னியாசம் செய்துள்ளார். இப்போது நாம் பரிஸ்தாவாக மாறுகின்றோம் என தெரியும். ஆனால் போகப்போக சிரேஷ்டமாக ஆக உடனே மாயா இராவணன் அடி கொடுத்து கீழானவராக மாற்றுகிறான். கீழானவர்களுக்கு ஸ்ரீ என்று கூற முடியாது. ஸ்ரீ லக்ஷ்மி, ஸ்ரீ நாராயணன். ஸ்ரீராதை, ஸ்ரீகிருஷ்ணர் என்கிறார்கள். கோவில்களுக்குச் சென்று அவர்களுடைய மகிமையை பாடுகிறார்கள். தன்னை சிரேஷ்டமானவர் என்று கூறிக் கொள்ள முடியாது. பாரதம் சிரேஷ்டமாக இருந்தது என் இப்போது குழந்தைகளாகிய நீங்கள் புரிந்துக் கொண்டீர்கள். அங்கே எந்த அழுக்கும் நாற்றமும் இல்லை. சுத்தமாக சிரேஷ்டமாக இருந்தார்கள். அழுக்கு நாற்றம் நிறைந்த துணிகளை துவைத்து தங்கமாக மாற்றுகிறார். இது பாபாவின் மகிமை அல்லவா? இச்சமயமோ அனைவரும் பதீதமாக இருக்கிறார்கள். உண்மையில் இராவண இராஜ்யமாகும். மனிதர்கள் இராவணனை

வருடந்தோறும் எரிக்கிறார்கள். ஆனால் எரிவதில்லை. மீண்டும் மீண்டும் எழுந்து நிற்கிறான். எப்போது எரித்து விட்டோமோ பிறகு ஒவ்வொரு வருடமும் ஏன் புதியதாகச் செய்கிறார்கள் என மனிதர்களுக்குத் தெரியவில்லை. இராவண இராஜ்யம் இன்னும் முடியவில்லை என்பது இதிலிருந்து நிரூபணமாகிறது. சொர்க்கத்தில் இராம இராஜ்யம் இருந்த போது இராவணனின் கொடும்பாவியை செய்ய மாட்டார்கள். இராவணனை எரித்து பிறகு இலங்கையை கொள்ளையடித்தனர் என்கிறார்கள். இராவணின் இலங்கை தங்கமயமானது என்று கூறுகிறார்கள். ஆனால் அவ்வாறு இல்லை. முழு உலகமும் இலங்கையாகும். இது தீவு அல்லவா? முழு உலகத்திலும் இராவணனின் ஆட்சி நடக்கிறது. இதைக் கூட குழந்தைகளாகிய நீங்கள் தான் புரிந்துக் கொள்கிறீர்கள். யாராவது முட்டாள் கல்லூரியில் சென்று அமர்ந்தால் என்ன புரிந்துக் கொள்வார்? நேரத்தை வீணாக்குவார்கள். இது ஈஸ்வரிய கல்லூரியாகும். இதில் புதிய ஆட்கள் எதையும் புரிந்துக் கொள்ள மாட்டார்கள். ஆகவே தகுதி அடையும் வரை ஏழு நாட்கள் தொடர்ந்து சிறப்பு காப்பில் வைக்க வேண்டும். ஒருவேளை நல்ல ஆட்கள், ஆன்மீக சிந்தனையாளர் என்றால் பரம்பிதா பரமாத்மா உங்களுக்கு என்ன வேண்டும்? என கேள்வி கேளுங்கள். அவர் ஆத்மாக்களுக்கு தந்தை. பிரஜா பிதாவும் தந்தையாவார். இந்த கருத்து மிகவும் நன்றாக இருக்கிறது. ஆனால் குழந்தைகள் இதைக் கேட்டு இவ்வளவு மகிழ்ச்சி அடைவதில்லை. உங்களுக்கு புதுப்புது விஷயங்களைக் கூறுகிறேன் என்று பாபா கூறுகிறார். இதன் மூலம் உங்களுக்குப் போதை ஏற வேண்டும். யாருக்காவது புரிய வைப்பதற்கான வழி தோன்றும். நீங்கள் விண்ணப்பத்தை பூர்த்தி செய்து, பரம்பிதா பரமாத்மாவிற்கு உங்களுக்கும் என்ன தொடர்பு என்று கேட்க வேண்டும். பரம்பிதா தந்தை அல்லவா என்று கூறுவார்கள். அச்சமயம் சர்வ வியாபி என்ற ஞானம் நீங்கி விடும். நீங்கள் கேள்வி கேட்கும் போது அவர் தந்தை என்று கூறுவார்கள். நாம் அனைவரும் குழந்தைகள். இவ்வளவு ஒத்துக் கொண்டார்கள் என்றால் எழுதி வாங்கிக் கொள்ள வேண்டும். பிரஜா பிதாவிற்குக் கூட குழந்தைகள் அல்லவா? அவர் அந்த சிவன் தாத்தா ஆகி விட்டார். அவர் தந்தை. சிவபாபா சொர்க்கத்தை ஸ்தாபனை செய்கிறார் என்றால் நிச்சயமாக அவரிடமிருந்து ஆஸ்தி கிடைக்கும். மிகவும் எளிதிலும் எளிதான விஷயங்களை எடுக்க வேண்டும். நண்பர்கள் உறவினர்களிடம் செல்லுங்கள். அவர்களுக்கும் புரிய வையுங்கள். நாம் பாப்தாதாவிடமிருந்து ஆஸ்தி பெறுகிறோம் என்ற போதை இருக்கிறது அல்லவா? தாயிடமிருந்து ஆஸ்தி கிடைக்காது. தந்தை தான் சொர்க்கத்தை ஸ்தாபனை செய்ய வேண்டும் அல்லவா? அவரே அதிபதி. தாத்தாவின் சொத்திற்கு இவருக்கு எப்படி உரிமை இருக்கிறதோ அதே போல பேரன் பேத்தி களுக்கும் உரிமை இருக்கிறது. என்னை நினையுங்கள் என்று பாபா கூறுகிறார். இந்த தேகதாரியை நினையுங்கள் என்று கூறவில்லை. பாபா எதிரில் பேசிக் கொண்டிருக்கிறார். போன கல்பத்திலும் இவ்வாறே புரிய வைத்தார். ஆனால் குழந்தைகளுக்கு தேக அபிமானம் இருக்கிறது அல்லவா? தேக தாரியிடம் அன்பு ஏற்பட்டு விடுகிறது. ஏ, ஆத்மாக்களே! நீங்கள் அசிரியாக வந்தீர்கள். பிறகு 84 பிறவிகள் நடித்துக் கொண்டே முடித்துள்ளீர்கள் என்று பாபா கூறுகிறார். இப்போது நீங்கள் வீட்டிற்கு போக வேண்டும் என்று நான் கூறுகிறேன். என்னை மட்டும் நினையுங்கள், விகர்மம் வினாசமாகும். தேகதாரிகளை நினைத்தால் விகர்மம் வினாசமாகாது. பாபா நான் உங்களை மட்டும் தான் நினைப்போம் என்று நீங்கள் வாக்கு கொடுத்தீர்கள். நீங்கள் இந்த பழைய உலகத்தில் இருக்கக் கூடாது. இந்த உலகத்தில் அமைதி இல்லை. ஆகவே தான் சுகமும் அமைதியும் நிறைந்த இடத்திற்கு அழைத்துச் செல்லுங்கள் என கேட்கிறார்கள். நாம் முதலில் சாந்திதாமத்திற்குச் செல்வோம் என குழந்தைகளாகிய உங்களுக்குத் தெரியும். அங்கே சுகத்தின் பெயரே கிடையாது. அமைதியே அமைதியாக இருக்கும். பிறகு சுகதாமத்திற்குப் போவீர்கள். அங்கே அமைதி என்ற பெயரே இருக்காது. துக்கம் ஏற்படும் போது தான் அசாந்தி ஏற்படுகிறது. சுகத்திலோ அமைதி தான், ஆனால் அது சாந்திதாமம் கிடையாது. சாந்திதாமம் ஆத்மாக்களின் இனிமையான வீடாகும். பாபா முழுமையாக முதல், இடை, கடையை அறிந்திருக்கிறார். இப்போதோ படிப்பதும் படிக்க வைப்பதும் குழந்தைகளாகிய உங்களின் வேலையாகும். பிறகு தனது சரீர் நிர்வாகத்திற்காக காரியங்களைச் செய்ய வேண்டும்.

இந்த மரண உலகத்திலிருந்து அமர உலகத்திற்கு சாந்தி தாமம் வழியாக செல்வீர்கள் என அறிகிறீர்கள். நீங்கள் மாறும் வரை இதை புத்தியில் வைத்திருக்க வேண்டும். தங்கள் படிப்பின் ரிசல்ட் வரை படிக்க வேண்டும். மரணம் நிகழாத வரை படித்து தான் ஆக வேண்டும். இப்போது வீட்டிற்கு நாம் போக வேண்டும். இது நினைவில் இருக்கும் அல்லவா? இந்த உலகம் உட்பட அனைத்தையும் விட வேண்டும். மகிழ்ச்சியாக இருக்க வேண்டும். எல்லயற்ற நாடகத்தின் ரகசியத்தைப் புரிந்துள்ளீர்கள். எல்லைக்குட்பட்ட நாடகம் நிறைவடைந்து விட்டால் உடையை மாற்றிக் கொண்டு வீட்டிற்குச் சென்று

விடுகிறார்கள். அது போன்று நாமும் செல்ல வேண்டும். 84 பிறவிகளின் சக்கரம் முடிவடையப் போகிறது. பதீத பாவனா வாருங்கள் என நினைக்கிறார்கள். சிவபாபாவைத்தான் நினைப்பார்கள். ஒரு புறம் பதீத பாவனா வாருங்கள் என்கிறார்கள். பிறகு மற்றொரு புறம் சர்வவியாபி என்கிறார்கள். இதில் பொருளே இல்லை. சாந்தி தாமத்தை நினைப்புகள், இது துக்க உலகம் ஆகும். இதனுடைய அழிவு எதிரிலேயே உள்ளது என்பதை குழந்தைகளுக்கு எவ்வளவு எளிதாகப் புரிய வைக்கின்றார். இது அதே மகாபாரத போராகும். ஐரோப்பியர்கள் யாதவர்கள் மற்றும் கௌரவர், பாண்டவர் சகோதரர். நாம் ஒரே வீட்டைச் சார்ந்தவர்கள் அல்லவா? சகோதரர்களுக்குள் யுத்தம் நிகழாது. இங்கே யுத்ததின் விஷயம் அல்ல. ஆனால் ஒருவருக்கொருவருடன் சண்டையிடுவது மனிதர்களின் தொழிலாகும். இது ஒரு பழக்கம் ஆகும். அனைவரும் ஒருவருக்கொருவர் எதிரிகள் ஆவர். பிள்ளை கூட தந்தைக்கு எதிரியாகி விடுகின்றனர். மரண உலகத்தின் பழக்க வழக்கம். அவரவருக்கென்று இருக்கிறது. பாபாவின் திட்டம் எவ்வளவு பெரியது பாருங்கள். அனைவரின் திட்டத்தையும் அழித்து சுக தாமத்தை ஸ்தாபனை செய்கிறார். மற்றபடி அனைவரையும் சாந்திதாமத்திற்கு அனுப்பி விடுகின்றார். குழந்தைகளாகிய நீங்கள் யார் முன்பு அமர்ந்திருக்கிறீர்கள். பரம்பிதா பரமாத்மா ஞானக் கடல் என்று நிச்சயம் இருக்கிறது. இந்த உடல் மூலமாக அனைவருக்கும் ஞானத்தைக் கொடுத்துக் கொண்டிருக்கிறார். இது போன்று வேறு ஏதாவது சத்தங்கம் இருக்கிறதா? இங்கே தந்தை நேரடியாக வந்து புரிய வைக்கிறார். ஆத்மாக்களாகிய நம்மிடம் தான் பாபா பேசுகிறார் என அறிகிறீர்கள் நாம் காதுகளினால் கேட்கின்றோம். பாபா இந்த தாதாவின் வாய் மூலமாகப் பேசுகின்றார். பாபாவின் வாயிலிருந்து வரக் கூடிய ரத்தினங்களே குழந்தைகளின் வாயிலிருந்தும் வர வேண்டும். சதா வாயிலிருந்து ரத்தினங்கள் தான் வெளி வர வேண்டும். வீணான சைத்தான் விஷயங்களைக் கேட்கக் கூடாது. சிலரோ மிகவும் மகிழ்ச்சியோடு கேட்கிறார்கள். இது போன்ற விஷயங்களை கேட்டாலோ யாராவது பேசுவதைப் பார்த்தாலோ பாபாவிற்குத் தெரிவித்தால் பாபா புரிய வைப்பார் என்று பாபா கூறுகிறார். இல்லை என்றால் அந்த பழக்கம் உறுதியாகி விடும். ஆனால் அவ்வாறு நடந்துக் கொண்டிருக்கிறது. பாபாவிடம் இவர்கள் வீண் விஷயங்களைப் பேசுகிறார்கள். பாபா இவர்களைத் தடுத்தால் இப்பழக்கம் நீங்கி விடும் என்று கூறுவதில்லை. பாபா சபையில் புரிய வைப்பார். ஆனால் இப்படிப் பட்டவர்கள் நண்பர்களாகி விடுகிறார்கள். மாயை நல்ல நல்ல குழந்தைகளின் புத்தியை கல்லாக்கி விடுகிறது. பாபாவின் கட்டளைப்படி நடக்கக் கூடிய குழந்தைகள் ஆவதில்லை. மிகவும் நுணுக்கமான வழியாகும். இதில் மிக எச்சரிக்கையோடு இருக்க வேண்டும். இரக்க மனமுடைய வராகி யாருக்குள்ளாவது இப்பழக்கம் இருந்தால் நீக்க வேண்டும். ஆம், ஆம் என்று கேட்கக் கூடாது. சுக தாமத்திற்கு அதிபதியாக மாற்றக் கூடிய பாபாவை நிந்திப்பதை நாம் ஒரு போதும் கேட்கக் கூடாது. நாம் சிவ தந்தையிடமிருந்து ஆஸ்தி அடைய வேண்டும். மற்ற விஷயங்களோடு ஒப்பிட என்ன இருக்கிறது. யாராவது கேட்டாலும் கேட்காவிட்டாலும் நாம் ஞான மையை போட்டுக் கொள்ள வேண்டும். சிலர் ஞான மையை அடைகிறார்கள். சிலரோ தூசியைப் பெறுகிறார்கள். ஆனால் ஞானத்தின் மூன்றாவது கண் திறப்பதில்லை. எப்படிப்பட்ட நோயாளியாக, குருடராக, நொண்டியாக இருந்தாலும் புரிந்துக் கொள்ளும் அளவிற்கு பாபா எளிதாகப் புரிய வைக்கிறார். அப்பா மற்றும் ஆஸ்தி இரண்டு வார்த்தைகள் இருக்கின்றன. குழந்தைகளே, நண்பர்கள், உறவினர்கள் ஆகியோருடனும் நட்புடன் இருங்கள். மிகவும் இனிமையாக மாறுங்கள் என பாபா புரிய வைக்கிறார். உங்களுடைய வேலையே பாபாவின் அறிமுகத்தைக் கொடுப்பதாகும். எதிரியாக இருந்தாலும் கூட நட்புறவு இருக்க வேண்டும். மிகவும் இனிமையாக மாற வேண்டும். நீங்கள் அசுர வழியில் எவ்வளவு என்னைத் திட்டியுள்ளீர்கள். எனக்கு அபகாரம் செய்துள்ளீர், இருப்பினும் நான் உங்களுக்கு எவ்வளவு உபகாரம் செய்கின்றேன் என பாபா கூறுகின்றார். ஈஸ்வரனுக்கு அபகாரம் செய்வது கூட நாடகத்தில் நிச்சயிக்கப்பட்டிருக்கிறது. அப்போது தான் உலகத்தில் அதர்மம் அநியாயங்கள்..... என்று கூறுகிறார்கள். பாரதத்தில் தான் வருகிறார். புரிய வைத்துக் கொண்டும் இருக்கிறார். குழந்தைகளாகிய நீங்கள் ஒவ்வொரு விஷயத்தையும் நன்கு புரிந்துக் கொள்ள வேண்டும். யாருடைய அதிர்ஷ்டத்தில் இல்லையோ அவர்கள். அதே அசுர வேலையை செய்துக் கொண்டிருப்பார்கள். இங்கிருந்து வெளியே சென்றதும் இந்த விஷயங்களை மறந்து போவார்கள். நிந்தனை செய்து செய்து இந்த நிலை வந்து விட்டது. இப்போது இவ்வாறு நிந்தனை செய்வதை விடுங்கள். உங்களுடைய பெயர் பிரஜா பிதா பிரம்மா குமார் - குமாரிகள் என எழுதப்பட்டிருக்கிறது. சிவனுடைய பேரன் பேத்திகள் என புரிந்துக் கொள்வார்கள். நிச்சயம் பாபாவிடமிருந்து சொர்க்கத்தின் ஆஸ்தி கிடைத்துக் கொண்டே இருக்கும். பாரதத்திற்கு ஆஸ்தி இருந்தது, இப்போது இல்லை. மீண்டும் இப்போது கிடைக்கிறது சத்யுகத்தில் சூரிய வம்சத்தினர் தான் இருந்தனர். இப்போது நீங்கள் தந்தையை

நினைவு செய்தால் விகர்மம் வினாசம் ஆகும். மேலும் அங்கே செல்வீர்கள். எவ்வளவு நன்றாக புரிய வைக்கின்றார். குழந்தைகளாகிய நீங்களும் சேவை செய்ய வேண்டும். ஆனால் முதலில் தன்னுடைய விருத்தி நன்றாக இருக்க வேண்டும். வெறும் பண்டிதர் ஆகக் கூடாது. உறுதியான யோகி, ராஜரிஷியாக இருந்தால் மற்றவர்களுக்கும் அம்பு பாயும். தனக்குள்ளேயே ஏதாவது குறை இருந்தால் மற்றவர்களுக்குக் கூற முடியாது. வெட்கம் வந்துக் கொண்டே இருக்கும். தன்னுடைய பாவம் உள்ளே அரித்துக் கொண்டு இருக்கும். ஒவ்வொரு விஷயத்தையும் பாபா மிகவும் நன்றாகப் புரிய வைக்கின்றார். போன கல்பத்திலும் இவ்வாறு தான் புரிய வைத்தார். யார் படித்தாலும் படிக்காவிட்டாலும் தேவி தேவதா தர்மமோ நிச்சயமாக ஸ்தாபனையாகும். இருப்பினும் கொஞ்சமாவது புத்திசாலி ஆகுங்கள் என பாபா கூறுகிறார். இந்த வருமானம் மற்றும் அந்த வருமானத்தை புத்தியில் வையுங்கள். பாபா தான் உண்மையான வருமானத்தை அடைய வைக்கிறார். தந்தை மற்றும் சொர்கத்தை நினையுங்கள், இதை மறக்காதீர்கள். நினைத்து நினைத்து கடைசியில் நினைவிற்கு ஏற்ப நிலை கிடைக்கும். அதிகாலையில் எழுந்து தந்தையின் நினைவில் அமருங்கள். ஒரு வேளை சோம்பல் வருகிறது என்றால் அதிர்ஷ்டத்தில் இல்லை என புரிய வைக்கப்படுகிறது. கடைசியில் தேகம் கூட நினைவில் வராத அளவிற்கு பயிற்சி செய்ய வேண்டும். நாம் ஆத்மாக்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. தன்னுடைய உள்ளுணர்வை சுத்தமாக வைத்து எதிரியையும் நண்பர்களாக்கிக் கொள்ள வேண்டும். அபகாரம் செய்தவருக்கும் உபகாரம் செய்து பாபாவின் உண்மையான அறிமுகத்தை கொடுக்க வேண்டும்.
2. பாபாவின் வாயிலிருந்து எந்த ரத்தினங்கள் வருகின்றனோ அதே ரத்தினங்கள் தான் வெளிப்பட வேண்டும். எந்த ஒரு விண் விஷயத்தையும் கேட்கக் கூடாது. கூறவும் கூடாது.

வரதானம்: பிரம்மா பாபாவின் சம்ஸ்காரங்களை தனக்குள் கடைப்பிடிக்கக் கூடியவராகி சுய மாற்றத்தினால் உலக மாற்றம் செய்பவர் ஆகுக.

பிரம்மா பாபா எதை தன்னுடைய சம்ஸ்காரமாக மாற்றிக் கொண்டாரோ அது அனைத்தையும் குழந்தைகளுக்கு கடைசி நேரத்தில் நினைவு படுத்தினார். நிராக்காரி, நிர்விகாரி மற்றும் நிர்அகங்காரி. எனவே இந்த பிரம்மா பாபாவின் இந்த சன்ஸ்காரம் தான் பிராமணர்களின் இயற்கையான சம்ஸ்காரமாகும். சதா இவருடைய உயர்ந்த சம்ஸ்காரங்களை முன்னால் வையுங்கள். முழு நாளில் ஒவ்வொரு காரியம் செய்யும் போதும் மூன்று சம்ஸ்காரமும் வெளிப்படையாக இருக்கிறதா என சோதியுங்கள். இவருடைய சம்ஸ்காரங்களை தாரணை செய்வதால் சுய மாற்றம் செய்பவரிலிருந்து விஷ்வ மாற்றம் செய்பவராகலாம்.

சுலோகன்: அவ்யக்த ஸ்திதியை அடைய வேண்டும் என்றால் தேகத்தைப் பார்க்காமல் சைத்தன்யம் மற்றும் சரித்திரத்தைப் (நடத்தை) பாருங்கள்.